

રાષ્ટ્ર તેમજ રાજ્યકક્ષાના મેડાલીસ્ટ ખેલાડીઓનો ઇનામ વિતરણ સમારોહ



તસવીરમાં કેળવણી મંડળના માનદ્ મંત્રી મહેશભાઈ બી. પટેલ, જિલ્લા શિક્ષણાધિકારી એમ. પી. પરમાર, જિલ્લા રમત ગમત અધિકારી શેલેષભાઈ રાઠોડ, જિલ્લા સિનિયર કોચ ચિંતનભાઈ મહેતા, પૂર્વ આચાર્ય વિનોદભાઈ પટેલ, પૂર્વ સિનિયર કોચ કાલેસર, રાજ્ય ચોકબોલ એસોસિયેશનના પ્રસિદ્ધ ધર્મવીરસિંહ જાડેજા, પે-સેન્ટર શાળા વલાસણના આચાર્ય પ્રવિણભાઈ ઠક્કર, ઈમરાનભાઈ વલોરા, પરેશભાઈ પટેલ, મુનાફભાઈ વલોરા, મહેશભાઈ પટેલ, શાળાના વ્યાયામશિક્ષક ડૉ.કિશોરભાઈ ડી.પટેલ, શાળાના શિક્ષકગણ તુષારભાઈ પટેલ, રમેશભાઈ ખેર, જીગર પટેલ સાથે મેડાલીસ્ટ ખેલાડીઓ દ્રશ્યમાન છે.

આણંદ, તા. ૫ શ્રી વલાસણ કેળવણી મંડળ સંચાલિત, શ્રીમતી ડી. એસ. પટેલ હાઈસ્કૂલ અને શ્રી ડી. જે. ઈનામદાર અને શ્રી સી. જે. ઈનામદાર ઉચ્ચતર માધ્યમિક શાળા વલાસણમાં રાષ્ટ્રકક્ષા તેમજ રાજ્યકક્ષાના મેડાલીસ્ટ ખેલાડીઓના ઈનામ વિતરણ સમારોહ યોજવામાં આવ્યો હતો. જેમાં ખેલાડીઓને પ્રોત્સાહન

આપવા માટે શ્રી વલાસણ કેળવણી મંડળના માનદ્ મંત્રી મહેશભાઈ પટેલ, જિલ્લા શિક્ષણાધિકારી એમ. પી. પરમાર, જિલ્લા રમત ગમત અધિકારી શેલેષભાઈ રાઠોડ, જિલ્લા સિનિયર કોચ ચિંતનભાઈ મહેતા, પૂર્વ આચાર્ય વિનોદભાઈ પટેલ, પૂર્વ સિનિયર કોચ કાલેસર, રાજ્ય ચોકબોલ એસોસિયેશનના પ્રસિદ્ધ ધર્મવીરસિંહ જાડેજા, પે-સેન્ટર

શાળા વલાસણના આચાર્ય પ્રવિણભાઈ ઠક્કર, શાળાને પ્રત્યક્ષ કે પરોક્ષ રીતે સહકાર આપના મહેશભાઈ પટેલે ઉપસ્થિત રહીને ખેલાડીઓના ઉત્સાહ વધાર્યો હતો. ખેલાડીને તૈયાર કરનાર વ્યાયામ શિક્ષક ડૉ. કિશોરભાઈ ડી. પટેલ, જીગર પટેલ, સંજયભાઈ તળપદા તેમજ શાળા ભૂતપૂર્વ ખેલાડીઓને અભિનંદન પાઠવ્યા હતા.

સ્વાગત શાળાના કાર્યકારી આચાર્ય દિલીપભાઈ પંચાલે કૃત્ય હતું. સંચાલન શાળાના વ્યાયામશિક્ષક ડૉ. કિશોરભાઈ ડી. પટેલે કર્યું. આ કાર્યક્રમને સફળ બનાવવામાં શાળાના શિક્ષક તુષારભાઈ પટેલ, રમેશભાઈ ખેર તેમજ સમગ્ર શાળા પરિવારે કાર્ય કરેલ. અંતે આભારવિધિ અમરિષભાઈ પટેલે કરીને આ સમારોહ સંપન્ન કરવામાં આવ્યો હતો.

ઓડમાં પગથિયા પરથી પડતાં બાળકનું મોત

આણંદ, તા. ૫ ઓડ ગામમાં રહેતા હાર્દિક નીલેશ ચુનારા ઉ.૪ ઘેરથી રમતાં પગથિયા ઉપર ચઢી ગયો હતો. ન્યાંધી અચાનક ગબડી પડ્યો હતો. અને નીચે પડકાઈ ગયો હતો. ન્યાં તેને ગંભીર ઈજાઓ થતાં અમદાવાદ દવાખાનામાં દાખલ કરાયો હતો. સિવિલ હોસ્પિટલમાં મોટી રાત્રે તેનું મોત થયું હોવાનું ચર્ચાઓમાં જાણવા મળ્યું હતું.

ચિખોદરા ચોકડીએથી સ્કૂલબેગમાં દારૂ ઝડપાયો

આણંદ, તા. ૫ આણંદ રૂરલ પોલીસે બાતમીના આધારે ચિખોદરા ચોકડીએ વોચ ગોઠવી હતી. ત્યારે એક ઈસમ સ્કૂલબેગ લઈને આવતો હતો. તેને કોઈને કરીને પોલીસે ઉભો રાખ્યો હતો. તેની પાસે રહેલ બેગની તલાસી લેતાં અંદરથી વિદેશી દારૂની ત્રણ બોટલ મળી આવી હતી. જેથી પોલીસે તેના નામ અંગે પુછપરછ કરતાં તે સવસ્થાંતિ રિસોર્ટ પાછળ આવેલ મીરાપાર્કમાં રહેતો મૌલિક મનહર સોની હોવાનું જણાવેલ હતું.

શ્રી બી. જી. પટેલ કોલેજ ઓફ ફિઝીયોથેરાપી આણંદ દ્વારા નિઃશુલ્ક ફિઝીયોથેરાપી કેમ્પ યોજાયો

આણંદ, તા. ૫ શ્રી બી જી પટેલ કોલેજ ઓફ ફિઝીયોથેરાપી દ્વારા તા. ૦૩.૧૨.૨૦૧૮ ને સોમવારના રોજ વિશ્વ વિકલાંગતા દિવસને અનુસંધાને આણંદ જિલ્લાના આઠ જેટલા જુદા જુદા ગામોમાં નિઃશુલ્ક ફિઝીયોથેરાપી કેમ્પનું આયોજન કરવામાં આવ્યું હતું. આ નિઃશુલ્ક ફિઝીયોથેરાપી કેમ્પમાં આશરે ૫૦૦ થી વધુ જરૂરીયાતમંદ દર્દીઓએ ભાગ લીધો હતો. જેમાં રાસનોલ

૭૦, અડાસમાં ૭૫, નાવલીમાં ૨૫, નાપાડમાં ૭૬, ચિખોદરામાં ૮૯, જાળમાં ૪૫, અજુ પુરામાં ૬૨ અને અજરપુરામાં ૬૨ જેટલા દર્દીઓએ ભાગ લીધો, જેમાં સૌથી વધારે દર્દીઓ ચિખોદરા ગામમાં લાભ લીધો હતો. કોલેજના પ્રિન્સીપાલ ડૉ. મનોજકુમારે જણાવ્યું હતું કે આ પ્રકારના કેમ્પ કરવાનો ઉદ્દેશ માત્રને માત્ર ગામડામાં જરૂરયાતમંદ દર્દીઓને પોતાની

બીમારી અંગેની તપાસ કરીને તેની યોગ્ય સારવાર મળી શકે તથા ઘણી બધી ગંભીર બીમારી જેનું નિદાન ફિઝીયોથેરાપી સારવાર દ્વારા કરી શકાય છે. તે અંગેની જાગૃતિ માટેનો હતો. આ કાર્યક્રમને સફળ બનાવવા દરેક ગામના સરપંચ તથા ગામના અગ્રણીઓને સંસ્થા વતી આભાર મનાયો હતો.

નડિયાદ ફતેપુરા રોડ પર જવેલર્સની દુકાનમાં રૂપિયા ૨૫ હજારની ચોરી

(બ્યુરો) નડિયાદ, તા. ૫ નડિયાદના ફતેપુરા રોડ પર આવેલ હર્ષિલ નામની જ્વેલર્સની દુકાનનું ગત રાત્રે તસ્કરો તાળું તોડી રૂ. ૨૫ હજારના ચાંદીના દાગીના ચોરી જવાની સાથે દુકાનમાં લગાવેલ સી. સી. ટી. વી. કેમેરાનું ડી. વી. આર પણ સાથે લઈ જવાનો બનાવ ઉજાગર થતાં ચક્રાચર મથી ગઈ છે.

જાણવા મળ્યા મુજબ નડિયાદના ફતેપુરા રોડ પર આવેલ હર્ષિલ નામની દુકાન પર ગત રાતના સમયે ત્રાટકેલ તસ્કરો દુકાનના શરૂને મારેલ તાળું તોડી અંદર પ્રવેશ્યા બાદ તસ્કરોએ દુકાનનો સરસામાન વેરવિખેર કરી નાંખી ચાંદીના દાગીના કિંમત રૂ. ૨૫ હજારની ચોરી કરવા ઉપરાંત તસ્કરો દુકાનમાં

લગાવેલ સી. સી. ટી. વી. કેમેરાનું ડી. વી. આર પણ સાથે લઈ ગયા હતા. દરમ્યાન દુકાનદાર આજે સવારે દુકાને આવતાં ઘટનાની જાણ થતાં તેઓએ નડિયાદ શહેર પોલીસને ઘટના અંગે વાકેડ કરતાં પોલીસ ત્યાં પહોંચી ગઈ હતી. પરંતુ આ મામલે લજી સુધી કોઈ ફરીયાદ નોંધાય ન હોવાનું જાણવા મળ્યું છે.

આણંદ કોલેજ ઓફ એજ્યુકેશનમાં વર્લ્ડ એઈડ્સ ડે ઉજવાયો

આણંદ, તા. ૫ શ્રી રામકૃષ્ણ સેવા મંડળ સંચાલિત આણંદ કોલેજ ઓફ એજ્યુકેશન, આણંદમાં વિજ્ઞાન ક્લબના કન્વીનર પ્રા. અલ્પેશભાઈ માફાના માર્ગદર્શન હેઠળ તા. ૦૧.૧૨.૨૦૧૮ના રોજ વર્લ્ડ એઈડ્સ ડે ઉજવવામાં આવ્યો હતો. “ યે મત કહો ખુદા સે ” પ્રાર્થના દ્વારા કાર્યક્રમની શરૂઆત કરવામાં આવી. મુખ્ય વક્તા

ડૉ. મુકેશભાઈ ભટ્ટ દ્વારા એઈડ્સ એટલે શું ? એઈડ્સ થવાના કારણો, તેનાથી ઉદભવતા અન્ય રોગો, નિવારણના ઉપાયો વિષયક ઉપયોગી માહિતી આપી. આભારવિધિ પ્રશિક્ષણાર્થી શરદભાઈ દ્વારા કરવામાં આવી. કાર્યક્રમનું સંચાલન મિતલ અને મેઘલ દ્વારા કરવામાં આવેલ હતું.

આણંદ જિલ્લામાંથી બે ગુમ થયા

આણંદ, તા. ૫ આણંદ શહેરના બીગ બજાર પાછળ આવેલ શીલ્પ ગણેશ સોસાયટીમાં રહેતા કેયુર ગુણવંત બ્રહ્મભટ્ટ ઘેરથી કોઈને પણ કહ્યા વગર ચાલ્યા ગયા હતા. જેની શોધખોળ બાદ ભાળ ન મળતાં ગોપીબેન બ્રહ્મભટ્ટે જાણવાજોગ પોલીસ ફરીયાદ નોંધાવી હતી.

આણંદની કૃષિ યુનિવર્સિટીમાં ચોરી

આણંદ, તા. ૫ આણંદની કૃષિ યુનિવર્સિટીની બિલ્ડિંગો ઉપર ઘાબામાં મુકેલી સોલાર સીસ્ટમ, એસી તથા ડીસી કેબલની ચોરી થઈ હતી. કૃષિ યુનિવર્સિટીમાં રાત્રીના સમયે તસ્કર ટોળકી ત્રાટકી હતી. અને જુદી જુદી બિલ્ડિંગોના ઘાબા ઉપર ફીક્સ કરેલ સોલાર સીસ્ટમના એસી કેબલ ૫૦ મીટર તથા ડીસી કેબલ ૧૮૦૦ મીટરની ચોરી કરી ગયા હતા. આ કેબલની કિંમત ૬૯ હજાર જેટલી થવા પામે છે. ચોરીના બનાવ અંગે યુનિવર્સિટીના સાગર ચીમનભાઈ અને પોલીસ ફરીયાદ નોંધાવી હતી.

આણંદની કૃષિ યુનિવર્સિટીમાં ચોરી

કરેલ સોલાર સીસ્ટમના એસી કેબલ ૫૦ મીટર તથા ડીસી કેબલ ૧૮૦૦ મીટરની ચોરી કરી ગયા હતા. આ કેબલની કિંમત ૬૯ હજાર જેટલી થવા પામે છે. ચોરીના બનાવ અંગે યુનિવર્સિટીના સાગર ચીમનભાઈ અને પોલીસ ફરીયાદ નોંધાવી હતી.

તારાપુર અને ખાનપુરની સગીરાને ભગાડી જનાર બે આરોપીઓ પકડાયા

આણંદ, તા. ૫ આણંદ જિલ્લાના તારાપુરમાં બે મહિલા અગાઉ એક સગીરાને ભગાડી જવામાં આવી હતી. ન્યારે ખાનપુરની પણ એક સગીરાને ભગાડી જવાઈ હતી. બંને આરોપીઓ નાસતા ફરતા હતા. જેને પોલીસે ઝડપી પાડ્યા હતા.

તારાપુર પોલીસ મથકે ૧૭ ઓક્ટોબરના રોજ એક સગીરાને મોઈન આરીફ વલોરા નામનો યુવક ભગાડી ગયો હતો. જેની પોલીસે ફરીયાદ થવા પામી હતી. પોલીસે બાતમીના આધારે નાસતા ફરતા મોઈનખાનને તારાપુરથી ઝડપી પાડ્યો હતો.

અન્ય બનાવમાં બોરસદ તાલુકાના ખાનપુર ગામમાંથી એક સગીરાને મુકેશ રાવજી ચુનારા નામનો યુવક આઠ મહિલા અગાઉ ભગાડી ગયો હતો અને નાસતો ફરતો હતો. જેને બોરસદ પાસેથી પોલીસે ઝડપી પાડ્યો હતો. બંને વિરૂધ્ધ કાયદેસરની કાર્યવાહી કરી હતી.

આજે પ્રાર્થનાસભા
અમારા વડીલ માતૃશ્રી મરિચમબેન રતિલાલ સોલંકી (ગુતાલવાળા)નું દુઃખદ અવસાન તા.૨૯/૧૧/૨૦૧૮ને ગુરુવારના રોજ ૯૨ વર્ષની વયે થયેલ છે. સદગતની પ્રાર્થના સભા આજરોજ તા.૬/૧૨/૨૦૧૮ને ગુરુવારના રોજ સવારે ૧૦:૦૦ વાગે અમારા નિવાસસ્થાને આણંદ મુકામે રાજવામાં આવેલ છે.
અવસાન તા. ૨૯/૧૧/૧૮
સ્થળ : ૧૧/અલ્પેશ સોસાયટી-૨, પાપરિયા વિસ્તાર, ડો.વાણીયાના દવાખાના પાસે, મુ.આણંદ-૩૮૮૦૦૧ મો.ન. ૯૬૯૮૩૩૬૪૦૯ ૯૭૨૪૧૭૮૪૪૧
લિ.દુઃખિત
સોલંકી અરવિંદકુમાર રતિલાલ
સોલંકી જયાનંદ રતિલાલ
સોલંકી હસમુખચંદ્ર રતિલાલ
સોલંકી સરોજબેન રતિલાલ
સોલંકી વિરલકુમાર અરવિંદભાઈ તથા પરિવાર

અન્ય બનાવમાં ખંભાત તાલુકાના જલુંધ ગામે શીવરામપુરા વિસ્તારમાં રહેતાં કનુભાઈ રમણભાઈ પરમારની પત્ની ન્યોતિકાબેન ઉ.૨૪ પોતાના અઢી વર્ષના પુત્ર સાથે બામણવા ગામે સાંઈબાબાના મંદિરે દર્શન કરવા જવાનું કહીને નીકળ્યા હતા. જે મોટી સાંજ સુધી પરત ન આવતા ખંભાત રૂરલ પોલીસ મથકે ફરીયાદ થવા પામી હતી.

કણજરી-કનીજ રેલ્વે સ્ટેશન પાસે પુરુષ અને મહિલાના મોત

(બ્યુરો) નડિયાદ, તા. ૫ કણજરી રેલ્વે સ્ટેશન પાસે પરમ દિવસ બપોરના સમયે ઘસમસતી પસાર થતી શતાબ્દી એક્સપ્રેસ ટ્રેનની અડકેટે એક અજાણ્યો પુરુષ (આશરે ઉ.વ. ૫૦) આવી જતાં ગંભીર ઈજાગ્રસ્ત થયેલ આદેશનું સ્થાળ પર જ મૃત્યું નીપજ્યું હતું. ન્યારે કનીજ રેલ્વે સ્ટેશન

નજીક ડાઉન લાઈન પર ઘસમસતી કોઈ ટ્રેનની અડકેટે એક અજાણ્યી મહિલા (આશરે ઉ.વ. ૪૦) આવી જતાં ગંભીર રીતે ઈજાગ્રસ્ત થયેલ તેણીના સ્થળ પર જ અવસાન થયું હતું. નડિયાદ રેલ્વે પોલીસે આ બંને બનાવ સંદર્ભે અપમૃત્યુનો બનાવ નોંધી તપાસ હાથ ધરી છે.

કઠલાલ પોલીસના ચીટીંગના ગુનામાં છ વર્ષથી નાસતો ફરતો આરોપી ઝબ્બે

(તસવીર : રાજુ મહંત, નડિયાદ)

કઠલાલ પોલીસ સ્ટેશન ચીટીંગના ગુનામાં છેલ્લા ૬ વર્ષથી નાસતા ફરતા આરોપી રઈજીભાઈ અમરાભાઈ સોલંકી રહેવાસી મહાદરા તા. કઠલાલને ખેડા એલ. સી. બી તેમજ પેરોલ ફ્લો સ્કવોર્ડે ઝબ્બે કર્યો. તસવીરમાં આરોપી સાથે પોલીસ સ્ટાફ જણાય છે.

(બ્યુરો) નડિયાદ, તા. ૫ કઠલાલ પોલીસ મથકના છેતરપીંડીના ગુનામાં છેલ્લા છ-છ વર્ષથી પોલીસને ચક્રમો આપી નાસતા ફરતા આરોપીને પોલીસે ઝડપી પાડ્યો છે. પ્રામ માહિતી અનુસાર કઠલાલના મહાદરા ગામના રઈજી અમરા સોલંકી વિરૂધ્ધ ૨૦૧૨માં કઠલાલ પોલીસ મથકે

ઈ.પી.કો કલમ ૪૨૦, ૪૬૫, ૪૬૭, ૪૭૧ તથા ૧૨૦ (બી) મુજબ ગુનો નોંધાયો હતો. જેથી ચીટર રઈજી સોલંકી ભૂગર્ભમાં ઉતરી જતાં પોલીસના હાથમાં આવતો ન હતો. દરમ્યાન ખેડા એલ. સી. બી અને પેરોલ ફ્લો સ્કવોર્ડે પોલીસ ટીમે પેટ્રોલિંગ દરમ્યાન

મળેલ બાતમીના આધારે છેલ્લા છ-છ વર્ષથી પોલીસને ચક્રમો આપી નાસતા ફરતા ચીટર રઈજી સોલંકીને તેના ગામ મહાદરા સ્થિત દૂધ મંડળી પાસેથી દબોચી લીધો હતો. બાદ ખેડા એલ. સી. બી પોલીસે ચીટરને કઠલાલ પોલીસને હવાલે કર્યો હતો.

શ્રધ્ધાંજલિ

જ.તા. ૯/૧૨/૨૦૧૮

સ્વ.તા. ૧/૧૨/૨૦૧૮

સ્વ. જીગર શેલેષભાઈ પટેલ (આણંદ)

સક્ષ્મતા તમારી સુવાસ હતી, પરોપકાર તમારું રટણ હતું, સત્કાર્યો તમારી શોભા હતી, પ્રસન્નતા તમારું જીવન હતું. આપના મહાન આત્માને અમારી વંદનાસભર શ્રધ્ધાંજલિ. પ્રભુ આપના આત્માને શાંતિ અર્પે એજ અમારા સૌની પ્રાર્થના.
શૈલેશભાઈ સૂર્યકાન્તભાઈ પટેલ
વનીતાબેન શૈલેશભાઈ પટેલ
દર્શન શૈલેશભાઈ પટેલ
ઈ.સ્વ. લતાબેન સૂર્યકાન્તભાઈ પટેલ
દિપકભાઈ સૂર્યકાન્તભાઈ પટેલ
આરતીબેન દિપકભાઈ પટેલ
નિરવ દિપકભાઈ પટેલ
દીશા નીરવ પટેલ
અચિનભાઈ સૂર્યકાન્તભાઈ પટેલ
ભાવનાબેન અચિનભાઈ પટેલ
હિરેન ચંદ્રકાન્તભાઈ પટેલ
જેનીતા હિરેન પટેલ
સ્વ. પટેલ મોતીભાઈ જેસંગભાઈ (વડીલ) પરીવાર-ખંભોળજ

પેટલાદના તાઈવાડમાં મહિલાની મશ્કરી બાબતે ત્રણને માર માર્યો

આણંદ, તા. ૫ પેટલાદના તાઈવાડા મસ્જીદ આગળ રહેતાં મુમતાજ બીબી સબ્બીરશા દિવાન પોતાના ઘર આગળ ઉભા હતા. ત્યારે નજીકમાં રહેતો ઈસ્માઈલ ગુલામ વોરા ગમે તેમ ઈશ્વરા કરતો હતો. જેથી શાહરૂખખાન દિવાને તેને કપકો આપ્યો હતો. પરંતુ ઈસ્માઈલ વોરાનું ઉપરાળુ લઈને શાહિદ

ઈસ્માઈલ વલોરા, ઈમરાન ઈસ્માઈલ વલોરાએ ઝઘડો કર્યો હતો. અને લોખંડની પાઈપ મારીને ઈજાઓ કરી હતી. વચ્ચે છોડાવા પડેલ સોલીલને પણ લાકડીઓ વડે માર માર્યો હતો. જે બાબતે મુમતાજબીબીએ પેટલાદ ટાઉન પોલીસ મથકે ઈસ્માઈલ વોરા, શાહિલ વોરા, ઈમરાન વોરા વિરૂધ્ધ ફરીયાદ દાખલ કરાવી હતી.

મધ્ય ગુજરાત વીજ કંપની લિમિટેડ વિભાગીય કચેરી, નડીયાદ રોડ, પેટલાદ-૩૮૮૪૫૦

અહીં નિવિદા
આથી મધ્ય ગુજરાત વીજ કંપની લિમિટેડના માનવંત્રા શ્રાહકોને જણાવવાનું કે ૬૬ કે.વી. પેટલાદ સબસ્ટેશનમાંથી નીકળતા ૧૧ કે.વી. મિલ કીડર પર લાઈનનું જરૂરી સમારણ કરવાનું હોવાથી આ સબસ્ટેશનમાં આવેલા વિજ પુરવઠો મેળવવા તમામ શ્રાહકો તારીખ ૭/૧૨/૨૦૧૮ને શુક્રવારના રોજ સવારના ૯.૦૦ થી બપોરના ૧.૦૦ કલાક સુધી વિજ પુરવઠો મેળવી શકશે નહીં.

સબસ્ટેશન	કેટેગરી	કીડર	વિસ્તાર
૬૬ કે.વી. પેટલાદ સબસ્ટેશન	અર્બન કીડર	૧૧ કેવી મીલ કીડર	સરકારી હોસ્પિટલ, રામખાન, ખોડીયાર માતા ભાગોળ, મલાવ ભાગોળ, દેવકુવા, રાધાકુવા, રાધે ઉપવન, નુર તલાવડી, સેખડી, ખંભાતી ભાગોળ

કામ પૂર્ણ થયેથી અગાઉ કોઈપણ જાતની સૂચના આપ્યા વિના વિજ પુરવઠો ફરીથી ચાલુ કરી દેવામાં આવશે. જેની તમામ શ્રાહકોને નોંધ લેવી.
મ.ગુ.વિ.કું.લી. વિભાગીય કચેરી, પેટલાદ.